

سید تراب علی شاہ راشدی

جامع حیثیات شخصیت

سنده میں راشدی سلسلے کے مشائخ اپنی دینداری پاکبازانہ زندگی، اپنے اخلاص و عمل اور زہد و ورع کے لئے ہی شہرت نہیں رکھتے بلکہ وہ عموم کی تعلیم و اصلاح، رسوم و بدعاوت کے انسداد، اسلامی تعلیمات و افکار کی تبلیغ و اشاعت، احیائے کتاب و سنت کے لئے مسائی اور اپنے علمی فرماج اور سیاسی خدمات کے لئے بھی مشہور ہیں۔ اس سلسلے کے بزرگوں میں سے دور آخر کے ایک بزرگ حضرت پیر سید تراب علی شاہ علیہ الرحمۃ تھے۔ وہ اپنے علم و فضل، سیرت و اخلاق اور نظر و بصیرت اور خدمات دینی و سیاسی میں اسلاف کا کامل نمونہ تھے۔ ان کا تعلق اگرچہ سنده کے صوفیاً و مشائخ سے تھا لیکن اسلامی علوم و فنون میں بھی وہ ایک یگانہ حیثیت اور اپنے عہد کے سیاسی رہنماؤں میں بھی ایک امتیازی شان کے مالک تھے۔ سنده کی تاریخ خواہ تصوف کی ہو، خواہ

۱۔ پیر سید تراب علی شاہ کے انکار اور سیرت و خدمات میں سید علی محمد راشدی کا ایک نہایت مفصل مضمون سندهی ادبی بود، حیدر آباد کے سماں ہی علمی مجلہ مہران شمارہ ۳ ۱۹۶۷ء میں شائع ہوا تھا۔ زیر نظر مضمون کی تالیف میں اس سے خاص طور پر استفادہ کیا گیا ہے۔

تہذیب اور علوم اسلامی کی تعلیم و اشاعت کی ہو، خواہ سیاسی تاریخ ہو، ان کے تذکرے کے بغیر مکمل نہیں ہو سکتی۔ حضرت سید تراب علی شاہ مرحوم و مغفور جنہیں لوگ محبت سے "شاہ سائیں" کہتے تھے، سندھ کے ان اعاظم رجال اور نفوس قدسیہ میں سے تھے جن کی سیرت کے مطالعہ سے اندازہ ہوتا ہے کہ سندھ محسن ایک خطرہ زین اور رینٹ اور گارے سے تعمیر شدہ شہر دل کا نام نہیں، سندھ نام ہے لیکن تہذیب کا، سندھ نام ہے سچائی اور حق پرستی کی ایک روایت کا، سندھ نام ہے وضیع داری، وسیع النظری اور فراخ دلی کا، سندھ نام ہے شرافت اور نیک نفسی کا، سندھ انسانی سیرت کے اس حسن و جمال کا نام ہے جس کا خیر شرم دیتا، غیرت و خودداری اور عزت نفس و قوم سے تیار ہوا ہے۔

مرکزِ علم و ہدایت میں نے ان کی دولت کے قصے زبان زد خاص و عام نہیں پائے۔ میں نے ان کے سیاسی اقتدار کا کوئی دلribia افسانہ نہیں پڑھا،

میرے علم میں ان کی حکام رسی کا بھی کوئی ایسا واقعہ نہیں جسے ان کی کرامت قرار دوں، مجھے ان کی ریاست دنیوی کی حدود کا علم بھی نہیں۔ لیکن ان کے پاس اخلاص و سیرت کا ایک ایسا خزانہ تھا جس کا ایک شمشہ شہنشاہ وقت نہ پاکر محتاج ہوتا ہے۔ انھیں علوم و معارف اسلامیہ میں نظر و بصیرت کی شہنشاہی حاصل تھی جسے نہ پاکر کوئی صاحب ثروت بھی اپنی تہی دستی کا داعی پیشانی سے نہیں مٹا سکتا وہ ایمان و ایقان کا ایک چشمہ شیر میں تھے جس پر تشنہ کامان ایمان و عرفان کا هجوم تھا، وہ عمل صالح کی ایک شمع فروزان تھے اور طالبانِ حق و صداقت ان پر پرواں کی مانند قربان ہو رہے تھے۔ ان کی عظمت کی اندازہ شناسی کے لئے اس بنیاد کی تلاش بے سود اور مغض بیکار ہو گی جس پر دنیا کی عام عظیتوں کو جانچا اور پرکھا جاتا ہے۔ ہمیں ان کی عظمت کا اندازہ کرنے کے لئے نئے پیمانہ ہائے فکر و نظر کی تلاش کرنی چاہئے، بلکہ عظیتوں کی اندازہ شناسی کے لئے "حضرت شاہ سائیں" کی عظمت سے نئے پیمانے اور اصول و معیار وضیع کرنے چاہیے۔

وضع داری کا مجسمہ دنیا نے بڑے لوگوں کے حلقہ احباب اور والبستگان دامن میں بلند کلاہ لوگوں ہی کو تلاش کیا ہے، خود بڑے لوگوں نے بھی اپنے گرد اصحاب طرہ و دستار کے جمع ہی کو پسند کیا ہے، بلاشبہ حضرت شاہ سائیں کے ارد گرد اصحاب علم و فضل کی کمی نہ تھی، ان کے والبستگان دامن میں اہل ثروت بھی تھے لیکن انھوں نے کبھی اونچے طرزے اور سیم و زر سے بھرے دامن کی طرف ایک نگاہ غلط انداز بھی نہ ڈالی۔ انھیں جس چیز کی تلاش رہتی تھی اور آنکھیں جس چیز کو دیکھنے سے ممکنہ ک پاتی تھیں وہ علم و نظر کی دولت اور اخلاص و محبت کی پونجی تھی، اور یہ لازوال شے انھیں پٹھان نانبائی میں ملتی یا بڑھتے تانگے والی میں، وہ اس کے قدر شناس بھی تھے اور قدر داں بھی۔

مرتبی و معلم سیاست

انگریزوں سے اور ان کے بھی خواہوں اور کارندوں سے پسند نہ کرتے تھے بلکہ انھیں دیکھنا بھی گوارا نہ تھا۔ ان کا کسی انگریز سے ملنے کے لئے جانے کا تو سوال ہی خارج از بحث تھا، وہ اس کے بھی روادار نہ تھے کہ کوئی انگریز ان سے ملنے کے لئے ان کے یہاں آئے۔ کہیں آتے جاتے بھی کسی انگریز پر نظر پڑھاتی تو منہ دوسرا طرف پھیر لیتے۔ انگریزوں کے خلاف لوگوں کا مزاج بنانے، لوگوں میں نفرت پیدا کرنے کے لئے اور آزادی وطن کی جدوجہد میں حصہ لینے کے لئے لوگوں میں ایک جذبہ بے پناہ پیدا کر دینے میں انھیں کمال حاصل تھا۔ وہ اپنے منتسبین کی سیاسی تعلیم و تربیت کا کوئی موقع ہاتھ سے نہ جانتے دینا چاہتے تھے۔ سید علی محمد راشدی صاحب نے ان کی وضع داری کے سلسلے میں ایک تانگے والے سے ان کے تعلقات کا قصہ بیا، کیا ہے۔ یہ قصہ دل چسپ اور سبق آموز بھی ہے لیکن میں اس واقعہ سے بس چیز کی طرف اشارہ کرنا چاہتا ہوں وہ شاہ سائیں کی سیرت، فکر اور طریق تعلیم ہے،

راشدی صاحب لکھتے ہیں :

”لارڈ کانہ میں ایک بوڑھا، چمدھاتا تانگے والا تھا، تانگے الیسا سٹریل کر

بینیتھے ہوئے شرم محسوس ہو، گھوڑا ایسا مریل کہ دیکھیں تو رحم آئے، جب
نہ کچ جاتا تو نیچ سڑک پر حوانہ ضروری پروری کرنے کے بہانے سے کھڑا
ہو جاتا۔ چاپک کا جواب لا توں سے دیتا، لگام پکڑ کر دو قدم آگے کھینچ
تو چار قدم پچھے پہٹ جاتا۔ کچھ اس کی صحت کا تقاضا تھا، کچھ مزا جا فردی
واقع ہوا تھا، اس پر اس کے موڑ کا معاملہ، موڈ نہ ہوتا تو چلتے سے چتا
انکار کر دیتا نتیجہ ہمیشہ سواری ہی کو اس کی مرضی کا لحاظ کرتا پڑتا تھا
لیکن شاہ سائیں کی دوستی اس تانگے والے سے بہت پرانی تھی،
انھیں یہ گوارا نہ تھا کہ اس سے تعلقات اور وضع داری میں فرق آگے
پہنچنے جب بھی وہ لاطکانہ آتے تو اسی مریل تانگے میں ہر کہیں
آتے جاتے؟

راشدی صاحب لکھتے ہیں۔

ایک دن میں اور شاہ سائیں اسی تانگے میں سوار تھے۔ گھوڑا چلتے چلتے
اپنی روایت اور عادت کے مطابق آدھے راستے میں کھڑا ہو گیا۔ شاہ سائیں
نے حکم دیا کہ تانگے سے اُتر جاؤ جب تک کہ گھوڑا بخوبی چلنے پر آمادہ نہ ہو۔

راشدی صاحب بیان کرتے ہیں:

حکم کی تعییں تو ہو گئی لیکن میری زبان سے گھوڑے کی شان میں چند نامناہ
لفظ نکل گئے جو اگرچہ انہوں نے پسند نہیں کئے لیکن وہ مسکراتے ہیں۔
جس دن کا یہ واقعہ ہے، وہ کلکٹر سے وڈیروں کی ملاقات کا دن تھا اور
وڈیروں نے نہایت کروفر اور تمکنت سے نہایت شاندار اور عمدہ گھوڑوں
کے تانگوں میں کلکٹر کی طرف جا رہے تھے، کوئی نظر تھارت اس تانگے
اور گھوڑے کی طرف بھی ڈال لیتا تھا، تانگہ شکستگی میں اپنا بھاپ نہ رکھتا
تھا اور گھوڑا مریل پن میں اپنی مشاہ آپ تھا۔ شاہ سائیں نے جھوٹے
وقار کے ان پرستاروں کو عزت و جاہ کی اس تاگ و دو میں ایک دوسرے

سے آگے نکل جانے کی کوشش کرتے ہوئے دیکھ کر کہا : "لیا سمجھتے ہیں آپ
مشیر اشدری ! ان ڈیروں سے تو ہمارا یہ گھوڑا زیادہ باحیت اور خودار
ہے۔ اپنی مرضی کے خلاف قدم ہیں اٹھاتا۔ کسی کی مجال ہیں جو اسے
اس کی مرضی کے خلاف چلتے پر مجبور کرے۔ یہ کسی کی زبردستی اور
اثر و اقتدار کی پرواہ نہیں کرتا۔ لیکن اگر ان عوت خواہ اور جاہ پرست
ڈیروں کو کلکٹر کی طرف سے حکم ملے کہ تانگوں میں گھوڑوں کی جگہ جتنے
کر سرکاری سواری کھینچو تو ان میں سے ایک نہیں جو اس گھوڑے کی
طرح یقین راستے میں چلنے سے رک جائے، تلگے کو کھینچنے سے انکار
کر دے اور سرکار سوار کے ایک لات رسید کرے ۔"

شاہ سائیں نے پھر راشدی صاحب کو غما طب کرتے ہوئے کہا :
"راشدی صاحب ! آپ اس گھوڑے کا مذاق اڑا رہے ہیں، خدا را ذرا
انصاف سے کام لیں اور بتائیں کہ کون آزاد ہے، کس نے آزادی
کی حقیقت کو پہچانی ہے، اور کون زیادہ عوت کا مستحق ہے؟ یہ گھوڑا یا
وہ اشرف المخلوقات ۔"

انگریز دشمنی سے نفرت حضرت شاہ سائیں کے رگ و پیے میں سمائی
ہوئی تھی۔ اس کے نتیجے میں انہوں نے بڑی تکلیفیں الٹھائیں۔
پابندیاں گوارا کیں، لیکن ان پابندیوں کے اٹھائیں کے لئے نہ کبھی کسی سے کوئی
درخواست کی، نہ پہنڈ لمحوں کے لئے کسی بڑے یا چھوٹے افسر سے ملنا گوارا کیا۔
سید علی محمد راشدی صاحب نے ایک واقعہ لکھا ہے کہ شاہ سائیں کے باوچتا
میں داشتے پر پابندی تھی اور وہ بلوچستان جانا چاہتے تھے۔ راشدی صاحب کے
جد مرخوم پیر شاہ راشدی کو علم ہوا تو انہوں نے سنده کے کمشنر سے ذکر کیا۔ اس
نے کہا کہ یہ پابندی ابھی ختم ہو سکتی ہے بشرطیکہ آپ حضرت شاہ سائیں کو چند منٹ
کے لئے میراں لے آئیں، میں ان سے ملاقات کا مقصد ہوں۔ لیکن جب انہوں نے

حضرت شاہ سائیں سے کمشنر کی اس خواہش کا تذکرہ کیا تو حضرت نے فرمایا:
تیرے سر کار! اگر یہی کام ہم سے ہو سکتے تو یہ پابندی ہی کیوں ہوتی
ہمیں ایسی آزادی اور ایسی سیر مطلوب ہنیں جس کے لئے اپنی زندگی
کا اصول توڑنا پڑے ॥

سید علی محمد راشدی صاحب کہتے ہیں کہ دادا مرhom کو امید تھی کہ وہ شاہ سائیں
کو اس کے لئے آمادہ کر لیں گے لیکن وہ ایسا ہنیں کر سکے۔ انہوں نے واپس جا کر
زم اور مناسب الفاظ میں اس ملاقات کے امکان سے مخدّرت کر دی۔ لیکن کمشنر
جو شاہ سائیں کی سیرت سے واقف تھا۔ وہ اس جواب اور مخدّرت سے مطمئن
ہنیں ہوا۔ اس نے بہ اصرار دادا مرhom کو شاہ سائیں کے اپنے الفاظ سنانے پر مجبور
کیا۔ جب اس نے شاہ سائیں کے اداکئے ہوئے الفاظ سنئے تو بہت خوش ہوا
اور کہا:

ایسے با اصول شخص کے لئے ہمارے دلوں میں عزّت ہونی چاہئے۔ پیر
تراب علی شاہ سے ہمارا سلام کہنا اور بتا دینا کہ ان پر سے پابندی
الٹھائی گئی، وہ بلوچستان یا جہاں وہ جانا چاہیں جا سکتے ہیں ॥

سیاسی رہنماء تھے۔ وہ اس حقیقت کے واقعی اندازہ شناس تھے کہ جب تک
انگریز ہندوستان سے نہ لکھے گا۔ عالم اسلام کو بریش استعمار کے عفریت سے نجات
نہ ملے گی اور اسلام اور مسلمانوں کی سلامتی کو جو خطرہ درپیش ہے وہ کبھی دُور نہ
ہو گا۔ اسی لئے انہوں نے ہر اس تحریک کا ساتھ دیا، اس کے کارکنوں کی
ہمت بندھائی اور ان کے رہنماؤں سے تعاون کیا جن کی مسامی انگریزوں کے خلاف
تھیں اور جو بریش استعمار کے عفریت سے ملک کو نجات دلانا چاہتے تھے۔ جمعیت
علمائے ہند، مجلس خلافت اور ترک مولالات، سول نافرمانی، اور بھرت کی تحریکوں
میں انہوں نے پڑھ پڑھ کر نہ صرف حصہ لیا بلکہ سندھ میں ان کی رہنمائی کی۔

۱۹۳۸ء سے ۱۹۴۷ء تک سندھ میں آزادی کی جتنی تحریکیں بھی اٹھیں ان میں حضرت شاہ سائیں یا ان کے فیض یا قتلان کا براہ راست حصہ رہا ہے۔ ان کے ساتھیوں میں وقت کے تمام انقلاب پسند اور حرمت طلب عناصر موجود تھے، ۱۹۴۷ء میں حضرت شیخ الہستار مولانا محمود حسن دیوبندی کے حکم سے مولانا عبد اللہ سندھی مرحوم نے کابل کا سفر اختیار کیا تو حضرت شاہ سائیں نہ صرف مولانا سندھی ”کے کار اور سے باخبر تھے بلکہ وہ ان کے سفر کے منصوبہ بندوں میں سے تھے۔ حضرت شاہ سائیں کا دجوہ گرامی اسلامی اور آزادی کی تحریکات میں مرکزیت کا حامل تھا۔ سید علی محمد راشدی لکھتے ہیں :

سندھ میں تحریک خلافت کو پھیلانے اور اسے مقبول بنانے میں ان کا بڑا حصہ ہے۔ حقیقت یہ ہے کہ یہ انھیں کے ساتھی، عزیز دوست، مریض اور معتقد تھے، جنہوں نے پہلی بار سندھ میں سندھ کے عام پروپریوٹر و ڈیروں کی روایت کر توڑا۔ لاڑکانہ ضلع انھیں کی وجہ سے سندھ میں تحریک خلافت کا اہم مرکز بننا۔ انھیں کی کوششوں سے لاڑکانہ میں پہلی خلافت کا انفراس ہوئی اور بھرت کی تاریخی تحریک میں سندھیں سب سے زیادہ منظم کام ہوا اور جہاں جہاں کی پہلی اپیشیش میرین لاڑکانہ سہی سے روائی ہوئی ۔

خلافت کا انفراس لاڑکانہ | سید علی محمد راشدی صاحب نے لاڑکانہ میں جس خلافت کا انفراس کا تذکرہ کیا ہے یہ وہی خلافت کا انفراس تھی جو مارچ ۱۹۴۷ء میں مولانا ابوالکلام آزاد کے زیر صدارت محض بی۔ ایم سید صاحب کی خاص کوششوں سے منعقد ہوئی تھی۔ حتمم سید صاحب اپنی زندگی اور افکار میں جن صوفیا اور علماء و مشائخ سے متأثر رہے ہیں اور جن کی سیرت اور تعلیمات نے ان کی زندگی میں گہرے نقوش ثبت کیے ہیں اور میدان سیاست میں ان کی رہنمائی کی ہے ان میں شاہ سائیں ایک ممتاز مقام رکھتے ہیں۔

صاحب قلم

مُریدین و معتقدین کی ذہنی و فکری تعلیم و تربیت اور علمی و سیاسی ہنگامہ خیزیوں کی وجہ سے شاہ سائیں کی تصنیفی و تالیفی صلاحیتوں کو زیادہ اچھنے اور ایک مصنف اور انشا پروازی کی حیثیت سے علمی و ادبی دُنیا میں انہیں شہرت پانے کا موقعہ نہیں مل سکا لیکن محترم راشدی صاحب کے بقول وہ اعلیٰ پائے کے صاحب قلم بھی تھے۔ ان کی تحریر مولویاد قسم کی اور روکھی پھریکی نہ ہوتی تھیں۔ عبارت سلیس، دلچسپ اور بڑی جاندار ہوتی تھی، وہ اپنے مضامون میں اپنی معلومات سے قاری کو مرعوب کرنے کی قطعی کوشش نہ کرتے، ان کی تحریر اختصار و اجمال کا نہایت عمدہ نمونہ ہوتی تھی۔ وہ کم سے کم الفاظ میں زیادہ معنی سمو دینے میں بڑی ہمارت رکھتے تھے۔ وہ طوالت کو عام طور پر پسند نہ کرتے تھے البتہ اگر کبھی طبیعت میں جوش پیدا ہو جاتا تو ان کے الفاظ ذہن و دماغ پر بخوبی بیٹھ کر گرتے تھے اور جلوں کی بندش، تشبیہوں اور استعاروں کے برجستہ اور اشعار کے بر محل استعمال نیز طرز بیان کی دل آویزی اور پر جوش انداز سے غنیم افکار پر اس نور اور رشد کے ساتھ حل کرتے تھے کہ عرصہ افکار کو تہ و بالا کر دلاتے تھے اور قلم کی عمومی بحث سے مخالف کے بڑے سے بڑے فکری حلے کو بے اثر کر دیتے تھے۔

شاہ سائیں مطالعے کے بہت شوقین تھے۔ ذاتی کتب خاتمہ نہایت شائق مطالعہ بلند پایہ اور نادر و نایاب عربی، فارسی، سندھی اور اردو کتابوں پر مشتمل تھا۔ سفر و سفری میں کوئی نہ کوئی کتاب ان کے پاس ضرور رہتی تھی۔ امام ابن تیمیہ امام ابن قیم اور علمائے متاخرین میں مولانا ابوالکلام آزاد سے وہ بہت متاثر تھے اور ان کی کوئی نہ کوئی کتاب ہمیشہ زیر مطالعہ رہتی تھی۔ سید علی محمد راشدی صاحب کو مولانا آزاد مرحوم کا "تذکرہ" عنایت فرماتے ہوئے بدایت کی تھی : "اس کتاب کو بار بار پڑھتے رہنا"۔ رسائل و اخبارات میں الہمال اور الہانع کی دعوت و فکر اور زبان و بیان کے بہت گردیدہ تھے۔ مدینہ بخوبی کی حقیقت پسندانہ پالیسی اور اس کی بے لارگ تنقیدوں اور تجزیوں سے بہت متاثر تھے اور سیاسی کارکنوں کی

تعلیم و تربیت کے لئے ان کا مطالعہ بہت ضروری خیال کرتے تھے۔

مولانا عبداللہ سندھی شاہ سائیں کو مولانا عبداللہ سندھی مرحوم سے بھی بڑی عقیدت تھی۔ ان کی انقلابی فکر، ان کے جذبہ عمل، ان

کی قربانیوں اور ان کی عزیمت واستقامت سے متاثر تھے اور ان کی جلاوطنی کے خاتمے اور انھیں واپس لانے کے لئے بہت بے چین تھے۔ ۱۹۳۸ء میں وفات سے چند ماہ پہلے سید علی محمد راشدی صاحب سے ان کی آخری ملاقات، ہوئی تو یہی ہدایت کی کہ انھیں مولانا سندھی کی واپسی کے لئے کوشش کرنی چاہئے۔ راشدی صاحب اس زمانے میں سیاست سے الگ ہو کر اپنے گاؤں میں خاموشی کی زندگی بسر کر رہے تھے۔ شاہ سائیں ان کے گاؤں گئے اور جہاں انھیں اور نصیحتیں کیں وہاں انھیں سیاست میں دوبارہ حصہ لینے کی تلابقیں کی اور یہ بھی فرمایا :

مولانا عبداللہ سندھی کا ہمارے اوپر ایک فرض ہے، میں نے بہت کوشش کی کہ سندھ کی پہلی وزارت کے ذریعے یہ فرض ادا کروں۔ مگر میں اپنی اس کوشش میں کامیاب نہیں ہو سکا۔ عبداللہ سندھی غریب کو ہماری اسکیم کے مطابق ملک بدر ہونا پڑا لیکن، ہم آج تک ان کے وطن واپس آنے کی بندش کو دُور نہیں کر سکے۔ افسوس ہے کہ ہمارے اپنے آدمی ابھی تک اپنے ہی لوگوں سے انگریزوں کا حساب کتاب لے رہے ہیں مولانا سندھی جلاوطنی میں در بذر مارے مارے پھر رہے ہیں اور ہم یہاں عیش کر رہے ہیں۔ مولانا سندھی ”اب وڑھے بھی ہو گئے ہیں، ہمارا فرض ہے کہ ہم ان کے وطن واپس آنے کی پابندیوں کو دُور کرائیں اور ان کی زندگی کے اس آخری دور میں انھیں واپس لائیں اور وطن سے دُوری اور غربت کے احساس کو ان کے دل سے مٹا دیں۔ میں ذاتی طور پر بھی اپنے آپ کو ان کا مقوض سمجھتا ہوں“

راشدی صاحب لکھتے ہیں :

شہ سائیں میرے گاؤں سے روانہ ہوئے تو میں بھی کراچی چلا آیا۔ *انقلافاً*
 چند دنوں میں سندھ کی یہ وزارت ختم ہو گئی اور خان بہادر اللہ بخش
 کی نئی وزارت نے مولانا عبد اللہ سندھی کی ضمانت دے کر بنیاد
 ہٹوا کے انھیں والپس لانے کا انتظام کر دیا۔ میں نے شاہ سائیں
 کی خدمت میں تاریخ دیا کہ آپ کے حکم کی تعمیل ہو گئی۔ تاریخ پھنسنے کے
 بعد چوتھے دن آپ نے رحلت فرمائی۔ *اناللہ وانا الیہ راجعون*۔

حریفان بادہ ہا خور دند رفتند
 تہی خم خانہا کردند رفتند

حضرت شاہ سائیں خود ایک بہت بڑے پیر تھے لیکن
 وہ پیروں کی رسمی دروازی زندگی کے سخت مقابل تھے وہ

یہ بھی دیکھتے تھے کہ اس رسمی اور دروازی نظام سے ملت کی اصلاح و تربیت کا کام
 بھی نہیں لیا جاتا اس لحاظ سے یہ ایک بو سیدہ اور اذ کارہ فتحہ نظام ہے جس پر اعتماد
 نہیں کیا جاسکتا۔ وہ یہ بھی دیکھتے تھے کہ اس نظام کو تحریک آزادی وطن کے خلاف
 استعمال کیا جا رہا ہے۔ ساتھ ہی انھیں اس بات کا بھی احساس تھا کہ سندھ کی
 سماجی زندگی میں پیری مریدی کے نظام کو بڑی اہمیت حاصل ہے۔ ان کا خیال تھا
 کہ ہمیں اس نظام کو مٹانے میں اپنی صلاحیتوں کو ختم کرنے اور اسے غیر مؤثر بنانے
 کی کوششوں کی بجائے اس کی اصلاح کرنی چاہئے۔ ان کا خیال تھا کہ اگر پیروں
 کی اصلاح کر دی جائے تو وہ ملک کی آزادی اور مسلمانوں کی تعلیم و تربیت
 دینی و سیاسی میں ایک نہایت مؤثر کردار ادا کر سکتے
 ہیں، ان کے نزدیک اگر پیر صاحبان حالات و وقت سے متاثر ہوئے بغیر سیاسی و
 دینی معاملات میں مسلمانوں کی رہنمائی کریں تو مسلمان ایک عظیم قوت کی حیثیت سے
 سیاسی زندگی میں ملک کی رہنمائی کر سکتے ہیں۔ انھیں یہ خطرہ بھی تھا کہ اگر پیر ان طرف
 اور مشائخ نظام کو اسی طرح انگریزی کلومبٹ استعمال کرتی رہی جس طرح کہ رانی پور

"کانفرنس" میں بلکہ کی تحریک آزادی کے خلاف انھیں استعمال کیا گیا تھا تو وہ اپنی حیثیت اور وقار کو گنو بیٹھیں گے اور پھر وہ اسلامی تعلیم و تربیت کا فرضیہ انجام دینے سے بھی قادر ہیں گے اور آزادی وطن کی تحریک کے نقصان کے علاوہ سنده کی سماجی زندگی میں ایک ایسا انتشار پیدا ہو جائے گا جس کے اثرات بہت دُور رہ ہوں گے۔ شاہ سائیں چاہتے تھے کہ پیران کرام اور مشائخ عظام اپنے مقام کو سمجھیں، اپنی ذمہ داریوں کا احساس کریں۔ اگر ان کے قدم کسی غلط راہ میں پڑے تو پھر قوم کا خدا ہی حافظ ہے۔ پھر ملت کی رہنمائی کرنے والا کوئی نہ رہے گا۔ اس کے لئے انہوں نے ایک تحریک شروع کی اور سب سے پہلے راشدی سلسلے کے مشائخ کی ایک جماعت "جمعیت الرashدیہ" قائم کی اور ایک ماہنامہ "الراشد" کے نام سے جاری کیا۔ سید علی محمد راشدی صاحب لکھتے ہیں :

"شاہ سائیں محسوس کرتے تھے کہ انگریز سنده میں پیروں کے اثر و رسوغ کو آزادی وطن کی تحریک کے خلاف استعمال کریں گے۔ رافی پور کانفرنس نے شاہ سائیں کے خطرے کو صحیح ثابت کر دیا تھا۔ شاہ سائیں کا خیال تھا کہ ان سادہ لوحوں کو انگریز مداری بندر کی طرح پنجائے گا۔ انھیں خواہی مصلحت اور مقاصد کے خلاف استعمال کرے گا پھر جب یہ رسوا اور بدنام ہو جائیں گے تو ہاتھ لکھنے لے گا۔

وہ محسوس کرتے تھے کہ دنیا تیزی سے آگے بڑھ رہی ہے۔ نئی نسل کے لوگوں میں روشنی آرہی ہے۔ نئی نسل جب ان پیروں کو سواحی مفاد کے خلاف خدمت مکار میں مصروف دیکھے گی تو وہ ان کے خلاف ہو جائے گی۔ اس کا نتیجہ یہ ہو گا کہ پری مریدی کا یہ سارا نظام ختم ہو جائے گا اور سنده کی سماجی اور مذہبی زندگی میں ایک الیسا خلا پیدا ہو جائے گا جو کسی دوسری طرح پُر نہ کیا جاسکے گا۔

پیروں کی اصلاح کی کوشش پیروں اور مشائخ کو اس محیت سے بچانے کے لئے انہوں نے جمیعت الرashدیہ کے نام سے

اپنے سلسلے کے پیروں کی تنظیم کے لئے کوشش شروع کی وہ چاہتے تھے کہ پیروں کو سرکار اور عام لیدروں کے چکر سے نکال کر عوام کے قریب رکھا جائے اور آزادی کی جدوجہد اور عوامی زندگی میں ان سے کام دیا جائے۔ وہ ہمیں چاہتے تھے کہ پیر سرکاری دلائیں بن کر عوام سے دور، سیاسی بصیرت سے بے بہرہ، قومی خدمت سے محظل اور مریدوں کی صرف نذر کو اپنی زندگی کا مقصد سمجھ لیں۔ اس تحریک کو کامیاب بنانے کے لئے انہوں نے "دارالرشاد" کے نام سے ایک ماہنامہ بھی جاری کیا۔ لیکن حالات ایسے تھے کہ مقاصد کی راہ روز بروز دور ہوتی گئی اور پیغمبر گیاں بڑھتی گئیں۔ تحریک کی ناکامی پر افسوس کرتے ہوئے کہا کرتے تھے کہ "اس فرقے کو تو تحریک کی عادت لکھا گئی، بڑے اور سچے پیر انتقال کر گئے، ان کی جگہ پر کوئی بدلیتے جا رہے ہیں۔ گداگر د کا کیا اخلاق ہو سکتا ہے یہ کسی دن بڑوں کی قبریں بھی نیچ دیں گے۔ جس طرح افاد کی زندگی کی ایک جہالت ہوتی ہے اسی طرح جماعتیں اور متوں کی زندگی اور ہوت واقع ہوتی ہے، اس فرقے نے بھی اپنی حملت حیات پوری کر لی، اب اس پر موت طاری ہو چکی ہے، اس سے زندگی اور زندگی کے اعمال کی توقع لا حاصل ہے۔ اذا جناء آجَهُمْ لَا يَسْتَأْتِي خَرْدُونَ سَاعَةً وَ لَا يَسْتَقْدِمُونَ۔

مولانا ابوالکلام آزاد سے شاہ سایں کو خواص مولانا ابوالکلام اور شاہ سایں عحیدت تھی۔ مولانا نے جب "دارالرشاد"

کے نام سے کلکتہ میں تعلیم کتاب و سنت اور تربیت اسلامی کا نظام قائم کیا تو شاہ سایں نے بھی اپنے صاحبزادے پیر عبدالقدار شاہ مرحوم کو کلکتہ بھیجنے کا راؤ کر دیا تھا اور مولانا آزاد کو اس سلسلے میں خط بھی لکھا دیا تھا، لیکن تحریک انھیں دلوں مولانا کو کلکتہ سے اخراج کا حکم ہوا، چونکہ پنجاب و یوپی کی حکومتیں اپنے اپنے صوبوں میں پہلے ہی ان کے داخلے کو منور قرار دے چکی تھیں انھیں جبوڑا صوبہ بہار کے ایک چھوٹے سے قصبے رانی گی میں مقیم ہونا پڑا، پھر وہیں حکومت نے انھیں نظر بند کر دیا۔ ان حالات میں دارالارشاد کا نظام تعلیم و تربیت ختم ہو گیا اور سید عبدالقدار شاہ

جنوری ۱۹۲۸ء میں جب مولانا آزاد چار سال کی نظر بندی سے رہا ہوئے اور نظم جماعت کی تحریک شروع کی تو شاہ سائیں بھی اس سے متاثر ہوئے۔ حقیقت یہ ہے کہ راشدی سلسلے کے پیروں میں نظم پیدا کرنے کی کوشش جمیعت الرashدیہ کا قیام، الرashد کا اجراء اور سندھ میں پیری مریدی کے نظام کی اصلاح اور ان کے ذریعے ملی مقاصد کے مخصوص کی سی، پیروں کو عوام سے قریب آنے اور آزادی وطن کے لئے کام کرنے کی وعوت مولانا آزاد کی دعوت "نظم جماعت" کے سلسلے کی مسامعی تھیں۔

تحریک، ہجرت اور نظم جماعت

۱۹۲۸ء میں جب ہجرت کا مسئلہ سامنے آیا تو ضروری سمجھا گیا کہ ہندوستان سے ہجرت ایک نظم و ضبط کے ماتحت ہوا اور جس طرح کہ یہاں انتشار و افتراق کی زندگی مسلمان لبر کر رہے ہیں، ہجرت میں یہ صورت نہ ہو۔ تمام مسلمان مقتول اور متحد ہو کر ہجرت کروں اور رنج و راحت میں ایک دوسرے کے شریک و معادن ہوں۔ اس سلسلے کے بہت سے مسائل ایسے تھے جن کا فیصلہ کرنا عام افراد امت کے لئے ممکن نہ تھا بلکہ یہ جماعت کا فرض تھا کہ وہ ان امور کا لحاظ کرے اور ہجرت کے باب میں مسلمانوں کی رہنمائی کرے۔ پونکہ بیک وقت ہندوستان کے تمام مسلمان ہجرت نہیں کر سکتے تھے اس لئے نہ ہجرت کے وجوب کا سب پر اطلاق ہو سکتا تھا، نہ ہجرت کرنے والوں ہی کو بیک وقت اس کی اجازت دی جاسکتی تھی۔ مولانا آزاد نے انھیں مہات امور کی طرف ان سطروں میں اشارہ کیا ہے :

" واضح رہے کہ ہجرت کی جو صورت اس وقت ہندوستان میں دریش ہے شرعاً اس کی صورت یہ نہیں ہے کہ فرداً فرداً ہر شخص بطور خود نکل کھڑا ہو بلکہ ہجرت کے تمام اعمال جماعت کے ساتھ انجام پانے چاہیں۔ اس بات کا فیصلہ کرنا صاحب جماعت کا کام ہے کہ کس شخص کو فرداً ہجرت کرنا چاہئے اور کس شخص کی استعداد ایسی ہے کہ اس کا قیام اندر وین خذات کے لیے

مطلوب و مفید ہے۔ نیز بھرت کی جائے تو کس مقام پر اور کن حالات کے ساتھ کہ موجب ثمرات و برکات ہو۔ ہر شخص بطور خود ان امور کا فیصلہ نہیں کر سکتا۔ ۱۶

اس بیٹے ضروری تھا کہ ایک نظام بھرت قائم کر دیا جائے۔ ایک صاحب علم و بصیرت اس کا امیر ہو اور بھرت کی راہ میں قدم اٹھانے سے پہلے وہ تمام مسلمان بھوت کرنا چاہتے ہیں بیعت بھوت کریں۔ مولانا آزاد لکھتے ہیں :

”اعمال بھوت کا جو نمونہ اسوہ حسنة بhot نے ہمارے لئے پھرڑا ہے وہ یہ ہے کہ بھوت سے مقدم بھوت کی بیعت ہے۔ بغیر بیعت کے بھوت نہیں کرنی چاہئے۔ پس ضروری ہے کہ جو لوگ بھوت کریں، پہلے بھوت پر بیعت کریں۔“ ۱۷

اس سلسلے میں مرکزی شخصیت مولانا آزاد کی تھی۔ انہوں نے ہندوستان کے مختلف صوبوں میں مختلف حضرات کو بیعت بھوت کا مجاز قرار دیا تھا۔ سندھ میں حضرت شاہ سائیں کی شخصیت ماذون و مجاز تھی۔ مولانا لکھتے ہیں :

”جس طالب حق کو مجھ پر اعتماد ہو، اللہ کی راہ میں میرا ساتھ دے۔ بالفعل طریق عمل یہ ہے کہ جن مسلمانوں کو اللہ تعالیٰ توفیق عمل دے وہ فوراً اپنے عزم سے مجھے مطلع کریں یا حسب ذیل اصحاب سے مل کر تفصیلی ہدایات حاصل کر لیں۔“ ۱۸

مولانا عبد القادر صاحب وکیل (قصور، ضلع لاہور) مولوی نجی الدین احمد صاحب بی اے (قصور، ضلع لاہور) مولانا محمد داؤد صاحب غنونی (مکسر) پیر سید تراب علی شاہ راشدی (لاڑکانہ۔ سندھ) مولوی عبد الرزاق صاحب طیخ آبادی ایڈٹریٹر البيان (لکھنؤ)“ ۱۹

تحریک ہجرت اور سندھ اس سلسلے میں سندھ برصغیر پاک و ہند کا واحد صوبہ تھا جس نے ہجرت کے سلسلے میں ایک نظم کے تحت قدم اٹھایا اور سب سے زیادہ اسی صوبے سے مسلمانوں نے ہجرت کی۔ تحریک ہجرت کی کامیابی اور اس میں نظم و ضبط کی خوبی کا سہرا حضرت شاہ سعیں کے سر تھا۔ انہوں نے سندھ میں باقاعدہ ہجرت کمیٹی کی تشکیل کی تھی۔ اس کے بعد وہ خود اور سیکرٹیری رئیس المہاجرین جان محمد بوئنخو تھے۔ جو شخص ہجرت کا ارادہ زیادہ اپنے ارادے سے ہجرت کمیٹی کو مطلع کرتا۔ ہجرت کمیٹی اس کی رہنمائی کرتی تھی اور اس کے حالات واستعداد کے مطابق اسے مشورہ دیا جاتا تھا۔ تحریک ہجرت میں رئیس المہاجرین شاہ سعیں کے دست راست تھے۔ جہاں جرین کا جو قافلہ جولائی ۱۹۴۷ء میں لاڑکانہ سے روانہ ہوا تھا مولانا جان محمد کو اس کا رئیس مقرر کیا گیا تھا۔ رئیس المہاجرین انہیں اسی تسبت سے کہا جاتا ہے۔ شاہ سعیں اور ان کے دست راست پرستید علی اور شاہ راشدی جہاں جرین کی اپیشیشل ٹرین کے ساتھ پشاور تک گئے اور انہیں الوداع کہا۔ ۱۷

ایک مکمل انسان حضرت سید تراب علی شاہ راشدی علیہ الرحمۃ تعلقہ قنبر (صلع لاطکانہ) کے ایک موضع علی خان میں رہتے تھے۔ سندھ کے مشہور عالم دین مولانا غلام صدیق شہزاد کوئٹہ کے نامور شاگرد تھے۔ سید علی محمد راشدی صاحب تھے انہیں ایک "مکمل انسان" لکھا ہے۔ اُسوہ رسول کا پیکر تھے اور اس سامنی حضرت رسالت مکب اور سیرت طیبہ نبوی کے عاشق تھے۔ وہ ایک جامع حیثیات بزرگ تھے۔

قرن اولی کا مسلمان لباس بہت معمولی پہنتے تھے۔ کھدر یا لٹھے کا کرتہ، شلوار

لہ رئیس المہاجرین مرحوم جان محمد جو تجو ازڈاکٹ نبی بخش خان بلوچ، مہران، حیدر آباد ۱۹۵۶ء رسوائی فبرا

یا تہبیند استعمال کرتے تھے۔ دلائل المیزات یا قرآن مجید ہمیشہ طویل یا مختصر سفر کے دوران میں ان کے لگے میں حاصل رہتا۔ ہاتھ میں ہمیشہ لاٹھی یا کلہاڑی رکھتے تھے۔ بلوچستانی وضع کی چپل پہننے تھے۔ اپنے رہن سہن اور وضع ولباس میں سندھ بلوچ تہذیب و روایات کو پسند کرتے تھے۔ امراء کے مقابلے میں عوام سے مل جل کر رہتے تھے، وہ عوام ہی کو قوم کا اصل سرمایہ سمجھتے تھے۔

قرن اولیٰ کا دہ مسلمان بوبیسویں صدی کے مسلمانوں کی تعلیم و ہدایت کے لئے دنیا کی پستیوں میں اتر آیا تھا۔ ۱۹۳۸ء میں خالق تحقیقی سے جاہل۔ وہ عظیم روح جو پورے ایک قرن تک مسلمانوں کی بے حسی اور بے عملی پر بے چین اور مفطر بہو، بہر ک انھیں ہدایت الہی کی طرف بُلا تی رہی آخراً اپنے آبائی موضع علی خان (قینبر) میں آسودہ خاک ہو گئی۔

آفادات و ملفوظاتِ مولانا عبداللہ سندھی

صرتبہ

محمد سرور

سابق استاذ جامعہ ملتیہ دہلی

قیمت :- اٹھارہ روپے

ملنے کا پتہ

سندھ سا گر اکیدہ می چوک میا رانارکی لاہور